

Minn Casal Gregorio ghal Hal Gharghur

M'hawnx isem ta' raħal f'Malta li hawwad il-kittieba Maltin daqs l-isem tar-rahäl tagħna, dan ġħaliex fl-imġħoddi kien magħruf b'żewġ ismijiet oħra; *Casal Gregorio* u *Casal Gargur*.

L-eqdem dokument f'Malta li fih hu msemmi hu dak tal-Militia ta' 1419 - 1420. F'dan id-dokument insibuh bħala Gregori u qieghed ma' Samud (Madliena). Imbagħad fil-mapep ta' żmien l-Assedju ta' 1565 hu miktub bħala Casal Gregor. Fil-pittura sabiħa ta' mappa ta' Malta li tinsab fil-palazz maġistrali fil-Belt Valletta u mpingija minn Matteo Perez d'Alećcio hu miktub c. Gregorii.

Mons. Pietru Dusina fir-rapport tal-Visita appostolika tiegħhu fl-1575 iseħħu *Casal Gregorii*. Hekk ukoll hu miktub fl-ewwel magħmudija reġistrata minn Dun Matteo Sciriħa fit-8 ta' Janar 1599 fir-reġistri tal-Parroćća tagħna. Insibuh l-istess miktub fid-dokument tad-dismembrazzjoni tal-Paroćća tagħna minn dik tan-Naxxar fl-1610.

Iżda fis-sekli sbatax u tmintax (1600 - 1800) l-aktar li nsibuh imsemmi hu bħala Casal Gargur. Il-Kappillan Dun Salvatore Zarb mir-rahäl tagħna stess (1726 - 1783) hekk kitbu fid-dokumenti tal-knisja u hekk hu miktub ukoll fl-irćevuta tal-istatwa ta' San Bartilmew fl-1772. Ġħalkemm in-nutara Maltin fl-atti tagħhom min kitbu Casal Gregori u min Casal Gargur.

F'dawn l-aħħar mitejn sena meta l-kittieba Maltin bdew jiktbu bil-Malti, l-isem tar-rahäl beda jinkiteb Hal-Gharghur u hekk ġħadu sa llum. Dawn billi hadd ma jaf bić-ćert mnejn seta' ġie "*Gharghur*" taw tifsiriet differenti u ħasbu li dan hu l-isem tradizzjonali u sar l-isem uffiććjali tiegħu.

Xi whud jaħsbu li din hi kelma Ġħarbija bħal ma huma ismijiet oħra tar-ħula u postijiet f'Malta. Fir-rahäl tagħna stess insibu ismijiet ġħarab bħal Ġebel San Pietru (Ġebel tħisser Ġħolja) u Xwieki minn xewk. Xi kittieba jaħsbu li "*Gharghur*" hi mmissla minn "*Għargħur*" isem is-siġra magħrufa fil-botanika bħala "*Juniperus Phoenicea L*" (Flora Melitensis Nova - S. Sommier u A. Caruana Gatto 1915 - No. 901). Ġin is-siġra dekorattiva llum m'ħijieħ komuni u setgħet kienet komuni fl-imġħoddi.

Insibu whud li jaqsmu l-isem fi tnejn Ġħar-ġħur u jieħdu l-ewwel parti fis-sens kollu tagħna, ġħar. Dawn huma tal-feħma li "ġħar" hi kelma antika "aħjar" (minnu) u ġħalhekk tħisser "Ġħar li m'hawnx aħjar minnu minħabba l-pożizzjoni strateġika tiegħu fil-ġħoli". Huma jirreferu għal xi wieħed mill-ġħerien ta' taħt il-*Victoria Lines* li minn-hom wieħed jara veduta mill-isbaħ. Hawn minn jieħu "ġħur" bħal "ur" f'Nadur li tħisser "fuq ġħolja" ġħax Nadur tħisser "dawl fuq il-ġħolja". Insibu wkoll min jġħid li "Ġħur" hi korruzzjoni tal-kelma "mingħul" li tħisser "spirtu ħażin" u jorbtu din mal-leġġenda ta' l-Ġħar ta' San Brinkat li fl-imġħoddi kienu jissemmew xi stejjer tal-waħħ fuqu. Uħud jġħidu li "Ġħargħur" tħisser post "imwarrab" jew "ġħalih waħdu". Iżda ġħalkemm insibu min jġħid li din ġeħja minn "ġħargħar" (ta' l-ilma) din žgur li ma tixraqx lir-rahäl tagħna ġħax jagħmel kemm jagħmel ilma jibqa' sejjer fil-widien kbar ta' madwaru.


Jekk inqabblu dan l-isem ma' dak ta' "Ġħawdex", li l-Ġriegi semmewh "*Gaulos*", ir-Rumani "*Gaudisium*" u l-Ispanjoli "*Godso*" iżda llum inseħħulu

“Għawdex”, wiehed jista' jikkonkludi li “Għarghur” hi mnissla minn “Gregorio” li maż-żmien saret “Gargur” u llum “Għarghur”. Għandna eżempju iehor “Għonnella” li ġejja minn “gonella” bit-taljan li tisser “dublett żghir” jew “fardal” bħal ma nsibu fl-idjoma Taljana “*attacato all gonella di sua madre*” (marbut ma' djul ommu).

Fl-imghoddi fir-rahhal taghna kellna kappella żghira dedikata lil San Girgor u l-isqof Mons. Molina fil-Visita Pastorali tieghu (1678) jikteb hekk fuqha: “*Il-knisja ta' San Girgor iprofanata u l-obbligati taghha huma marbutin ma' biċ-ċa art, mikrija lil GioLuca Bezzina minn B'Kara, li qieghda fl-istess post fejn hemm il-knisja profanata u fil-limiti ta' Hal-Għarghur, huma li ssir quddiesa baxxa fil-festa ta' San Girgor u li jithall-su 6 tari biex jinxteghel il-lampier tas-Santissimu Sagrament, dawn ġew trasferiti fil-Knisja Parrokjali.*”

Għadu mhux magħruf fejn kienet din il-kappella, iżda naħsbu li kienet bejn il-fortizza tal-Ferha u Sqaq il-Qieghed. Din milli jidher kienet ta' ftit importanza għaliex lanqas Mons. Pietru Dusina ma semmieha fir-rapport tal-Visita Apostolika Tiegħu fl-1575. Għalkemm ftit insibu miktub fuqha setgħet kienet hi, jew min bnjeha li tat l-isem lir-rahhal taghna.

Giljan Bezzina



L-ewwel magħmudija mnizzla fil-kotba tal-Parroċċa. L-isem tar-rahhal hu mnizzel Casal Gregori.